

Kadasi n bo JUDA akerε i ni

¹ Mini Juda bo m ti Yakobo niεma na m ti Yesu Kristo akoo ni, sukere ahin kadasi n ma ambere kere bo ya Si Nyeme koro am na wo fere am, na Yesu Kristo bita am ni. ² Nyeme si am ajunfo agaya, na i ma am ahoreda buka su, na i koro am ko sin su.

Korefom bo bu yo bu nu ka bu kere Nyeme noanie n dee jore

³ M ninbaa koroowam, ma m suboro m nyi wo, na m kere kadasi ma am fa ko tiide n bo m ni ambere kere anya i n su ni. Ama, wo yo daka ka m du mo kere am, na m sere am jande ka am boro am nyi tu ngoni bita am yarada n kenken, nyini yarada ni, yiri ye Nyeme afa ama i minem kpekun n kpein n a. ⁴ Dama minem nbem awo awura am nu benle, nyini minem ni, bu soro ma Nyeme, bu kaaki Nyeme ahroma n bo wo fa ama ya n wo, na bu su bu dee konviki koroowa atin n su, na bu kete Kristo. Yiri ngumi ti ya Tiidefo ni ya Mibie a. Dawa dee Nyeme noanie kanfom kereeri bu jore, ka, Nyeme di bu jore na i yo bu ngbeen.

⁵ Haari ni bo am adu mo asi ahin jore n kere ni, m koro ka m tenge am su wo, fa ko kabo Micera n yo yiiri Yisarelifom fiteeri Ijipiti asien su ni, ama, kasin na wo ma bo ba yo ma i yarada n kere

aka ηγβεεν. ⁶ Na Nyeme merekem nbem bo bu keteeri ka bu wo má bu yiko woobiri ni, na bu yakiiri bu jinaabiri ni, bere ye Nyeme awura bu joroko bo bu fite má nu kun, afa bu ase awosin liim nu n a, ka bu wó do, haari fa ko ju joredi bambaka n ceen. ⁷ So ye Sodom ni Gomorafom, ni miem bo bu bara ye bu n mmoo yoori a, bu faari bu nu wuraari sakaraya sereyam nu wo, na bu suyo konviki sam bo bu ko má atin su. Nyini dee ti, na Nyeme acin bu sui, afa bu awura sin n bo i je sanja kere n nu. Nyeme yoori so o, na mine nu i, na bu fa tu bu nu fo.

⁸ So ye nyini minem nati cin alele ηγβεεν-ηγβεεν a, na bu suyo dangba sam, na bu kete Nyeme yiko ni, na bu kpie ηγωφοm nzuko, bere bo bu wo angoro na bu woowa la jirima ni. ⁹ Haari Mikali bo i ti Nyeme merekem n kere tii ni mmoo, wo yo abo má su ka i jaraki Sitana kpie i nzuko, sanja bo Moyisi wuuri na bu seeri akuruwa fa ko i ηuniembaa n busu ni. Ama, kabo i seeri i n la ka, "Nyeme bisa u." ¹⁰ Ama, ahin minem ni, bere yiri, deke bo bu si má i ni, nyini ye bu kpie i nzuko a. Haari nzen bu ηa ba ti deke bu, bu sunsunni ti ka nenjendorem dee wo. Bu nyini sunsunni n bo bu bita i na i ti má kpa ni, nyini ma bu ka ηγβεεν a. ¹¹ Keto, keto, bu ηú kekereke. Dama ba fa satie atin n bo Keen faari i ni, na ηwaa dee ti, bu su Baalam dee dadaka atin n su wo, na ba kete nahore atin kabo Kora yo keteeri ni. Nyini ti, kabo i kaari ηγβεεν ni, bere gusu ka ηγβεεν so o. ¹² Nzen am ba tien am noo sudi anooe diire, bu sata am afien kabo fin ta sutura n wo, dama bu ni ambere sanja di a,

na bu san má nya, bu koro ka bere ngumi kunnu yi a, bu la má kperε be. Bu ti ka nzue bo i muna na anjuma fa i sin n wɔ. Na bu kaaki ti ka baka bo i su má suuwa bakam su sangā, na i wu kpɔɔ na i bu tɔ n wɔ. ¹³ Bu nyinse sam bo bu yo bu ni, bu ti kabo tieku nzue bo na i yasu fufuku n wɔ. Bu kaaki ti ka asarambaa bo bu jengbe bara ye n wɔ. Nyeme asese awosin liim su anjinda bu ka bu kó wo dɔ sangā kerε.

¹⁴ Sɔnɔ be bo bu fere i ka Henoki, na i tɔ ya na Adama su nso su ni, Nyeme yo faari i nɔaniε n maari i wɔ, na wɔ yo ajɔɔ nyini jɔre n ka, “Am ti fen, Micera ni suba ni i merεkem akpii akpii buru, ¹⁵ na i bá di sɔnɔ kerε jɔre, na i cín bu sui fa kɔ bu satiem bo ba yo bu n su, ni kabo bu jɔjɔri ngbεenngbεen na bu keteeri Nyeme ni. Bu ti satieyofɔm wɔ, nyini ti, ye bu keteeri Nyeme nɔaniε n a.” ¹⁶ Nyini minem ni sɔ, bu nɔnɔti wɔ sangā kerε, na bu sujaraki bu bengū, na bu susu bu konvikiya sa ngbεenngbεen bo bu bita i n su, na bu sufɔ yanfɔya, na bu subo minem anɔɔfiε, adena bu nya bu dεε sa koroowam.

Jɔre bobɔɔwam ni atin kereewam ni

¹⁷ Ama, amberε, m danfo kpam, wɔ yo daka ka am tenge su fa kɔ jɔre n bo ya Mibiε Yesu Kristo jaramasam yo seeri am ni. ¹⁸ Bu seeri am ka, “Sangā bo durunya n ba sukɔ awieeri su ni, mine nbem bá ba, na bu yó am anzasi, fa kɔ am yarada n su, na bu sú bu dεε tienngu anjuniεmbaa sa koroowam n su bo bu kɔ má Nyeme atin su ni.” ¹⁹ Ahin minem sɔ, bu sutiti am nu wɔ lee, bu su adamande dεε ngɔnlε su a, Nyeme Awiewie

Casi n wo má bu dɔ. ²⁰ Ama, amberɛ, m danfo kpam, am boro am nyi na am ma am yarada casi n buka su, na am sere Nyɛmɛ, Awiewie Casi n dɛɛ yiko nu, ²¹ na am ma Nyɛmɛ dɛɛ koro n wo am dɔ. Na am ɲminda fa kɔ sanɔa bo ya Mibie Yesu Kristo bá si am aɲunfɔ, na am nya ɲɔɔ bo i la má awieeri ni. ²² Nbem wo am nu bo bu la sika bu sunsunni nu, am si bu aɲunfɔ, ²³ nbem gusu, am cin yi bu fite sin nu, na am de bu tii ji, na nyingam gusu, am si bu aɲunfɔ, ama, am si am ɲu sa haari na má am ma bu sutura fin mmɔɔ ta am.

Awieeri su dɛɛ nyɛmɛsere

²⁴⁻²⁵ Nyɛmɛ ɲgumi ti ya Tiidefɔ a, ya Mibie Yesu Kristo dɛɛ ti. Yiri koro bita am na am kpaasi má a, yiri koro fa am ba jina i jirima bie n nyunu a, na am la má ɲgasi be na i ma am ahorejɔ a. Yiri ye i ti ye ni ka ya kansi i na ya wura i kpiri a, yiri ti yikofɔ a, yiri ti fanɔa a, yiri yo woori bere a, yiri toko wo bere kisa ni sanɔa kere a. Ami.

ΝΥΣΜΕ ΙΟΥΕ ΚΑΔΑΣΙ
The New Testament in Anufo (Chokosi)

copyright © 2009 Wycliffe Bible Translators, Inc.

Language: Anufo

Contributor: Wycliffe Bible Translators, Inc.

All rights reserved.

2020-11-13

PDF generated using Haiola and XeLaTeX on 21 Feb 2024 from source
files dated 29 Jan 2022

fe36d0e6-2a60-5e15-8d1c-8bf275389598